
Ribhuproktam Sadashivatvanirupanam

ಮುಖ್ಯಪ್ರೋಕ್ತಂ ಸದಾಶಿವತ್ವನಿರೂಪಣಂ

Document Information



Text title : Ribhuproktam Sadashivatvanirupanam

File name : RRibhuproktamSadAshivatvanirUpaNam.itx

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | shaNkarAkhyah ShaShThAMshaH | adhyAyaH 26| 2-53||

Latest update : August 5, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 5, 2023

sanskritdocuments.org

ಮುಭುಪ್ರೋಕ್ತಂ ಸದಾಶಿವತ್ವನಿರೂಪಣಂ



(ಇದಮೇವ ಪರಂ ಬ್ರಹ್ಮ ಜ್ಞಾನಾಮೃತಮನೋಮಯಂ)
ನ ಭೇದಂ ಚ ದ್ವಯಂ ದ್ವಂದ್ವಂ ನ ಭೇದಂ ಭೇದವರ್ಜಿತಂ .
ಇದಮೇವ ಪರಂ ಬ್ರಹ್ಮ ಜ್ಞಾನಾಶ್ರಯಮನಾಮಯಂ .. 26.2..
ನ ಕ್ವಚಿನ್ನಾತ ಏವಾಹಂ ನಾಕ್ಷರಂ ನ ಪರಾತ್ಪರಂ .
ಇದಮೇವ ಪರಂ ಬ್ರಹ್ಮ ಜ್ಞಾನಾಶ್ರಯಮನಾಮಯಂ .. 26.3..
ನ ಬಹಿರ್ನಾಂತರಂ ನಾಹಂ ನ ಸಂಕಲ್ಪೋ ನ ವಿಗ್ರಹಃ .
ಇದಮೇವ ಪರಂ ಬ್ರಹ್ಮ ಜ್ಞಾನಾಶ್ರಯಮನಾಮಯಂ .. 26.4..
ನ ಸತ್ಯಂ ಚ ಪರಿತ್ಯಜ್ಯ ನ ವಾರ್ತಾ ನಾರ್ಥದೂಷಣಂ .
ಇದಮೇವ ಪರಂ ಬ್ರಹ್ಮ ಜ್ಞಾನಾಶ್ರಯಮನಾಮಯಂ .. 26.5..
ನ ಗುಣೋ ಗುಣಿವಾಕ್ಯಂ ವಾ ನ ಮನೋವೃತ್ತಿಶ್ಚಯಃ .
ನ ಜಪಂ ನ ಪರಿಚ್ಛಿನ್ನಂ ನ ವ್ಯಾಪಕಮಸತ್ಪಲಂ .. 26.6..
ನ ಗುರುರ್ನ ಚ ಶಿಷ್ಯೋ ವಾ ನ ಸ್ಥಿರಂ ನ ಶುಭಾಶುಭಂ .
ನೈಕರೂಪಂ ನಾನ್ಯರೂಪಂ ನ ಮೋಕ್ಷೋ ನ ಚ ಬಂಧಕಂ .. 26.7..
ಅಹಂ ಪದಾರ್ಥಸ್ತತ್ಪದಂ ವಾ ನೇಂದ್ರಿಯಂ ವಿಷಯಾದಿಕಂ .
ನ ಸಂಶಯಂ ನ ತುಚ್ಛಂ ವಾ ನ ನಿಶ್ಚಯಂ ನ ವಾ ಕೃತಂ .. 26.8..
ನ ಶಾಂತಿರೂಪಮದ್ವೈತಂ ನ ಚೋರ್ಧ್ವಂ ನ ಚ ನೀಚಕಂ .
ನ ಲಕ್ಷಣಂ ನ ದುಃಖಾಂಗಂ ನ ಸುಖಂ ನ ಚ ಚಂಚಲಂ .. 26.9..
ನ ಶರೀರಂ ನ ಲಿಂಗಂ ವಾ ನ ಕಾರಣಮಕಾರಣಂ .
ನ ದುಃಖಂ ನಾಂತಿಕಂ ನಾಹಂ ನ ಗೂಢಂ ನ ಪರಂ ಪದಂ .. 26.10..
ನ ಸಂಚಿತಂ ಚ ನಾಗಾಮಿ ನ ಸತ್ಯಂ ಚ ತ್ವಮಾಹಕಂ .
ನಾಜ್ಞಾನಂ ನ ಚ ವಿಜ್ಞಾನಂ ನ ಮೂಢೋ ನ ಚ ವಿಜ್ಞವಾನ್ (ವಿವೇಕವಾನ್) .. 26.11..
ನ ನೀಚಂ ನರಕಂ ನಾಂತಂ ನ ಮುಕ್ತೀರ್ನ ಚ ಪಾವನಂ .
ನ ತೃಷ್ಣಾ ನ ಚ ವಿದ್ಯಾತ್ವಂ ನಾಹಂ ತತ್ತ್ವಂ ನ ದೇವತಾ .. 26.12..
ನ ಶುಭಾಶುಭಸಂಕೇತೋ ನ ಮೃತ್ಯುರ್ನ ಚ ಜೀವನಂ .
ನ ತೃಪ್ತೀರ್ನ ಚ ಭೋಜ್ಯಂ ವಾ ನ ಖಂಡೈಕರಸೋಽದ್ವಯಂ .. 26.13..
ನ ಸಂಕಲ್ಪಂ ನ ಪ್ರಪಂಚಂ ನ ಜಾಗರಣರಾಜಕಂ .

ನ ಕಿಂಚಿತ್ಸಮತಾದೋಷೋ ನ ತುರ್ಯಗಣನಾ ಭ್ರಮಃ .. 26.14..
 ನ ಸರ್ವಂ ಸಮಲಂ ನೇಷ್ಠಂ ನ ನೀರ್ತಿನಃ ಚ ಪೂಜನಂ .
 ನ ಪ್ರಪಂಚಂ ನ ಬಹುನಾ ನಾನ್ಯಭಾಷಣಸಂಗಮಃ .. 26.15..
 ನ ಸತ್ಸಂಗಮಸತ್ಸಂಗಃ ನ ಬ್ರಹ್ಮ ನ ವಿಚಾರಣಂ .
 ನಾಭ್ಯಾಸಂ ನ ಚ ವಕ್ತಾ ಚ ನ ಸ್ನಾನಂ ನ ಚ ತೀರ್ಥಕಂ .. 26.16..
 ನ ಪುಣ್ಯಂ ನ ಚ ವಾ ಪಾಪಂ ನ ಕ್ರಿಯಾ ದೋಷಕಾರಣಂ .
 ನ ಚಾಧ್ಯಾತ್ಮಂ ನಾಧಿಭೂತಂ ನ ದೈವತಮಸಂಭವಂ .. 26.17..
 ನ ಜನ್ಮಮರಣೇ ಕ್ಷಾಪಿ ಜಾಗ್ರತ್ಸ್ವಪ್ನಸುಷುಪ್ತಿಕಂ .
 ನ ಭೂಲೋಕಂ ನ ಪಾತಾಲಂ ನ ಜಯಾಪಜಯಾಜಯೌ .. 26.18..
 ನ ಹೀನಂ ನ ಚ ವಾ ಭೀರ್ತಿನಃ ರತಿನಃ ಮೃತಿಶ್ಚ ರಾ .
 ಅಚಿಂತ್ಯಂ ನಾಪರಾಧ್ಯಾತ್ಮಾ ನಿಗಮಾಗಮವಿಭ್ರಮಃ .. 26.19..
 ನ ಸಾತ್ತ್ವಿಕಂ ರಾಜಸಂ ಚ ನ ತಾಮಸಗುಣಾಧಿಕಂ .
 ನ ಶೈವಂ ನ ಚ ವೇದಾಂತಂ ನ ಸ್ವಾದ್ಯಂ ತನ್ನ ಮಾನಸಂ .. 26.20..
 ನ ಬಂಧೋ ನ ಚ ಮೋಕ್ಷೋ ವಾ ನ ವಾಕ್ಯಂ ಐಕ್ಯಲಕ್ಷಣಂ .
 ನ ಸ್ತ್ರೀರೂಪಂ ನ ಪುಂಭಾವಃ ನ ಷಂಡೋ ನ ಸ್ಥಿರಃ ಪದಂ .. 26.21..
 ನ ಭೂಷಣಂ ನ ದೂಷಣಂ ನ ಸ್ತೋತ್ರಂ ನ ಸ್ತುರ್ತಿನಃ ಹಿ .
 ನ ಲೌಕಿಕಂ ವೈದಿಕಂ ನ ಶಾಸ್ತ್ರಂ ನ ಚ ಶಾಸನಂ .. 26.22..
 ನ ಪಾನಂ ನ ಕೃಶಂ ನೇದಂ ನ ಮೋದಂ ನ ಮದಾಮದಂ .
 ನ ಭಾವನಮಭಾವೋ ವಾ ನ ಕುಲಂ ನಾಮರೂಪಕಂ .. 26.23..
 ನೋತ್ಕೃಷ್ಟಂ ಚ ನಿಕ್ರೃಷ್ಟಂ ಚ ನ ಶ್ರೇಯೋಃಶ್ರೇಯ ಏವ ಹಿ .
 ನಿರ್ಮಲತ್ವಂ ಮಲೋತ್ಸರ್ಗೋ ನ ಜೀವೋ ನ ಮನೋದಮಃ .. 26.24..
 ನ ಶಾಂತಿಕಲನಾ ನಾಗಂ ನ ಶಾಂತಿನಃ ಶಮೋ ದಮಃ .
 ನ ಕ್ರೀಡಾ ನ ಚ ಭಾವಾಂಗಂ ನ ವಿಕಾರಂ ನ ದೋಷಕಂ .. 26.25..
 ನ ಯತ್ಕಿಂಚಿನ್ನ ಯತ್ರಾಹಂ ನ ಮಾಯಾಖ್ಯಾ ನ ಮಾಯಿಕಾ .
 ಯತ್ಕಿಂಚಿನ್ನ ಚ ಧರ್ಮಾದಿ ನ ಧರ್ಮಪರಿಪೀಡನಂ .. 26.26..
 ನ ಯೌವನಂ ನ ಬಾಲ್ಯಂ ವಾ ನ ಜರಾಮರಣಾದಿಕಂ .
 ನ ಬಂಧುರ್ನ ಚ ವಾಽಬಂಧುರ್ನ ಮಿತ್ರಂ ನ ಚ ಸೋದರಃ .. 26.27..
 ನಾಪಿ ಸರ್ವಂ ನ ಚಾಕಿಂಚಿನ್ನ ವಿರಿಂಚೋ ನ ಕೇಶವಃ .
 ನ ಶಿವೋ ನಾಷ್ಟದಿಕ್ಪಾಲೋ ನ ವಿಶ್ವೋ ನ ಚ ತ್ರೈಜನಃ .. 26.28..
 ನ ಪ್ರಾಜ್ಞೋ ಹಿ ನ ತುರ್ಯೋ ವಾ ನ ಬ್ರಹ್ಮಕ್ಷತ್ರವಿಡ್ಧರಃ .
 ಇದಮೇವ ಪರಂ ಬ್ರಹ್ಮ ಜ್ಞಾನಾಮೃತಮನಾಮಯಂ .. 26.29..
 ನ ಪುನರ್ಭಾವಿ ಪಶ್ಚಾದ್ವಾ ನ ಪುನರ್ಭವಸಂಭವಃ .

ನ ಕಾಲಕಲನಾ ನಾಹಂ ನ ಸಂಭಾಷಣಕಾರಣಂ .. 26.30..
 ನ ಚೋರ್ಧ್ವಮಂತಃಕರಣಂ ನ ಚ ಚಿನ್ಮಾತ್ರಭಾಷಣಂ .
 ನ ಬ್ರಹ್ಮಾಹಮಿತಿ ದ್ವೈತಂ ನ ಚಿನ್ಮಾತ್ರಮಿತಿ ದ್ವಯಂ .. 26.31..
 ನಾನ್ವಕೋಶಂ ನ ಚ ಪ್ರಾಣಮನೋಮಯಮಕೋಶಕಂ .
 ನ ವಿಜ್ಞಾನಮಯಃ ಕೋಶಃ ನ ಚಾನಂದಮಯಃ ಪೃಥಕ್ .. 26.32..
 ನ ಬೋಧರೂಪಂ ಬೋಧ್ಯಂ ವಾ ಬೋಧಕಂ ನಾತ್ರ ಯದ್ಭ್ರಮಃ .
 ನ ಬಾಧ್ಯಂ ಬಾಧಕಂ ಮಿಥ್ಯಾ ತ್ರಿಪುಟೀಜ್ಞಾನನಿರ್ಣಯಃ .. 26.33..
 ನ ಪ್ರಮಾತಾ ಪ್ರಮಾಣಂ ವಾ ನ ಪ್ರಮೇಯಂ ಫಲೋದಯಂ .
 ಇದಮೇವ ಪರಂ ಬ್ರಹ್ಮ ಜ್ಞಾನಾಮೃತಮನೋಮಯಂ .. 26.34..
 ನ ಗುಹ್ಯಂ ನ ಪ್ರಕಾಶಂ ವಾ ನ ಮಹತ್ವಂ ನ ಚಾಣುತಾ .
 ನ ಪ್ರಪಂಚೋ ವಿದ್ಯಮಾನಂ ನ ಪ್ರಪಂಚಃ ಕದಾಚನ .. 26.35..
 ನಾಂತಃಕರಣಸಂಸಾರೋ ನ ಮನೋ ಜಗತಾಂ ಭ್ರಮಃ .
 ನ ಚಿತ್ತರೂಪಸಂಸಾರೋ ಬುದ್ಧಿಪೂರ್ವಂ ಪ್ರಪಂಚಕಂ .. 26.36..
 ನ ಜೀವರೂಪಸಂಸಾರೋ ವಾಸನಾರೂಪಸಂಸ್ಕೃತಿಃ .
 ನ ಲಿಂಗಭೇದಸಂಸಾರೋ ನಾಜ್ಞಾನಮಯಸಂಸ್ಕೃತಿಃ (ಸಂಸ್ಕೃತಿಃ) .. 26.37..
 ನ ವೇದರೂಪಸಂಸಾರೋ ನ ಶಾಸ್ತ್ರಾಗಮಸಂಸ್ಕೃತಿಃ .
 ನಾನ್ಯದಸ್ತೀತಿ ಸಂಸಾರಮನ್ಯದಸ್ತೀತಿ ಭೇದಕಂ .. 26.38..
 ನ ಭೇದಾಭೇದಕಲನಂ ನ ದೋಷಾದೋಷಕಲ್ಪನಂ .
 ನ ಶಾಂತಾಶಾಂತಸಂಸಾರಂ ನ ಗುಣಾಗುಣಸಂಸ್ಕೃತಿಃ .. 26.39..
 ನ ಸ್ತ್ರೀಲಿಂಗಂ ನ ಪುಂಲಿಂಗಂ ನ ನಪುಂಸಕಸಂಸ್ಕೃತಿಃ .
 ನ ಸ್ಥಾವರಂ ನ ಜಂಗಮಂ ಚ ನ ದುಃಖಂ ನ ಸುಖಂ ಕ್ವಚಿತ್ .. 26.40..
 ನ ಶಿಷ್ಟಾಶಿಷ್ಟರೂಪಂ ವಾ ನ ಯೋಗ್ಯಾಯೋಗ್ಯನಿಶ್ಚಯಃ .
 ನ ದ್ವೈತವೃತ್ತಿರೂಪಂ ವಾ ಸಾಕ್ಷಿವೃತ್ತಿತ್ವಲಕ್ಷಣಂ .. 26.41..
 ಅಖಂಡಾಕಾರವೃತ್ತಿತ್ವಮಖಂಡೈಕರಸಂ ಸುಖಂ .
 ದೇಹೋಽಹಮಿತಿ ಯಾ ವೃತ್ತಿಬ್ರಹ್ಮಾಹಮಿತಿ ಶಬ್ದಕಂ .. 26.42..
 ಅಖಂಡನಿಶ್ಚಯಾ ವೃತ್ತಿನಾಫಖಂಡೈಕರಸಂ ಮಹತ್ .
 ನ ಸರ್ವವೃತ್ತಿಭವನಂ ಸರ್ವವೃತ್ತಿವಿನಾಶಕಂ .. 26.43..
 ಸರ್ವವೃತ್ತ್ಯನುಸಂಧಾನಂ ಸರ್ವವೃತ್ತಿವಿಮೋಚನಂ .
 ಸರ್ವವೃತ್ತಿವಿನಾಶಾಂತಂ ಸರ್ವವೃತ್ತಿವಿಶೂನ್ಯಕಂ .. 26.44..
 ನ ಸರ್ವವೃತ್ತಿಸಾಹಸ್ರಂ ಕ್ಷಣಕ್ಷಣವಿನಾಶನಂ .
 ನ ಸರ್ವವೃತ್ತಿಸಾಕ್ಷಿತ್ವಂ ನ ಚ ಬ್ರಹ್ಮಾತ್ಮಭಾವನಂ .. 26.45..
 ನ ಜಗನ್ನ ಮನೋ ನಾಂತೋ ನ ಕಾರ್ಯಕಲನಂ ಕ್ವಚಿತ್ .

ನ ದೂಷಣಂ ಭೂಷಣಂ ವಾ ನ ನಿರಂಕುಶಲಕ್ಷಣಂ .. 26.46..
 ನ ಚ ಧರ್ಮಾತ್ಮನೋ ಲಿಂಗಂ ಗುಣಶಾಲಿತ್ವಲಕ್ಷಣಂ .
 ನ ಸಮಾಧಿಕಲಿಂಗಂ ವಾ ನ ಪ್ರಾರಬ್ಧಂ ಪ್ರಬಂಧಕಂ .. 26.47..
 ಬ್ರಹ್ಮವಿತ್ತಂ ಆತ್ಮಸತ್ಯೋ ನ ಪರಃ ಸ್ವಪ್ನಲಕ್ಷಣಂ .
 (ನ ಬ್ರಹ್ಮಚಿತ್ತ ಆತ್ಮನೋ ನ ಪರಃ ಸ್ವಪ್ನಲಕ್ಷಣಂ)
 ನ ಚ ವರ್ಯಪರೋ ರೋಧೋ ವರಿಷ್ಠೋ ನಾರ್ಥತತ್ವರಃ .. 26.48..
 ಆತ್ಮಜ್ಞಾನವಿಹೀನೋ ಯೋ ಮಹಾಪಾತಕಿರೇವ ಸಃ .
 ಏತಾವಜ್ಞಾ ನಹೀನೋ ಯೋ ಮಹಾರೋಗೀ ಸ ಏವ ಹಿ .. 26.49..
 ಅಹಂ ಬ್ರಹ್ಮ ನ ಸಂದೇಹ ಅಖಂಡೈಕರಸಾತ್ಮಕಃ .
 ಬ್ರಹ್ಮೈವ ಸರ್ವಮೇವೇತಿ ನಿಶ್ಚಯಾನುಭವಾತ್ಮಕಃ .. 26.50..
 ಸದ್ಯೋ ಮುಕ್ತೋ ನ ಸಂದೇಹಃ ಸದ್ಯಃ ಪ್ರಜ್ಞಾನವಿಗ್ರಹಃ .
 ಸ ಏವ ಜ್ಞಾನವಾಲ್‌ಲೋಕೇ ಸ ಏವ ಪರಮೇಶ್ವರಃ .. 26.51..
 ಇದಮೇವ ಪರಂ ಬ್ರಹ್ಮ ಜ್ಞಾನಾಮೃತಮನೋಮಯಂ .
 ಏತತ್ಪ್ರಕರಣಂ ಯಸ್ತು ಶೃಣುತೇ ಬ್ರಹ್ಮ ಏವ ಸಃ .. 26.52..
 ಏಕತ್ವಂ ನ ಬಹುತ್ವಮಪ್ಯಣುಮಹತ್ಕಾರ್ಯಂ ನ ವೈ ಕಾರಣಂ
 ವಿಶ್ವಂ ವಿಶ್ವಪತಿತ್ವಮಪ್ಯರಸಕಂ ನೋ ಗಂಧರೂಪಂ ಸದಾ .
 ಬದ್ಧಂ ಮುಕ್ತಮನುತ್ತಮೋತ್ತಮಮಹಾನಂದೈಕಮೋದಂ ಸದಾ
 ಭೂಮಾನಂದಸದಾಶಿವಂ ಜನಿಜರಾರೋಗಾದ್ಯಸಂಗಂ ಮಹಃ .. 26.53..
 .. ಇತಿ ಶಿವರಹಸ್ಯಾಂತರ್ಗತೇ ಋಭುಪ್ರೋಕ್ತಂ ಸದಾಶಿವತ್ವನಿರೂಪಣಂ
 ಸಂಪೂರ್ಣಂ ..

-.. ಶ್ರೀಶಿವರಹಸ್ಯಂ . ಶಂಕರಾಖ್ಯಃ ಷಷ್ಠಾಂಶಃ . ಅಧ್ಯಾಯಃ 26. 2-53..

-.. shrIshivarahasyam . shankarAkhyah ShaShThAMshaH . adhyAyaH 26. 2-53..

Notes :

Shiva Rahasyam Amsa-06 consists of the 50 Adhyaya-s that comprise the Ribhu Gita.

Selected verses from Ribhu Gita have been compiled here based on similarity of content.

Proofread by Ruma Dewan

Ribhuproktam Sadashivatvanirupanam

pdf was typeset on August 5, 2023

Please send corrections to sanskrit@cheerful.com

